



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, MARCH 16, 2022 / PHALGUNA 25, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં.પીઓએલ/૨/જાહેરનામા/એસ.આર./૨૫/૨૦૨૨.-વાસદ-કઠાણા રેલ્વે લાઈન પર સ્થિત આંકલાવ ફાટક-નં.૧૩ને રેલ્વેના અગત્યના સમારકામ માટે તા.૦૮/૦૩/૨૦૨૨ ના સવારના ૮:૦૦ વાગ્યાથી સાંજના ૮:૦૦ વાગ્યા સુધી સંપૂર્ણ બંધ રાખવા તેમજ તે રોડ પરથી પસાર થતો ટ્રાફિક નીચે જણાવેલ વૈકલ્પિક માર્ગ પર ડાયવર્ટ કરવા પોલીસ અધિક્ષકશ્રી, આણંદે તેમના તા.૦૪/૦૩/૨૦૨૨ ના પત્ર ક્રમાંક: સીબી-૫/રે.ફા.નં.૧૩/૩૪૨૦/૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂએ તા.૦૮/૦૩/૨૦૨૨ ના સવારના ૮:૦૦ વાગ્યાથી સાંજના ૮:૦૦ વાગ્યા સુધી નીચે જણાવેલ ફાટક નં.૧૩ ઉપરથી પસાર થતાં વાહનો તથા રાહદારીઓની અવર-જવર પર સંપૂર્ણ પ્રતિબંધ ફરમાવું છું તથા આ માર્ગ ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવર-જવર ઉપર પ્રતિબંધ મુકવાનો માર્ગ :

➤ વાસદ-કઠાણા રેલ્વે લાઈન પર સ્થિત આંકલાવ ફાટક-નં.૧૩ વાળો રસ્તો.

વાહનોની અવર-જવર બંધ થતા તેના ડાયવર્ટ કરવાના વૈકલ્પિક રૂટો:-

➤ આંકલાવ થી આસોદર તરફ જતા વાહનો વાયા જોષીકુવા-અંબાવ થઈ આસોદર તરફ જઈ શકાશે.

➤ આસોદર થી આંકલાવ તરફ આવતા વાહનો વાયા અંબાવ થી જોષીકુવા થઈ આંકલાવ તરફ આવી શકાશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફીક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ. ૫મી માર્ચ, ૨૦૨૨ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયેનો

નં.પીઓએલ/ર/એસ.આર./૨૮/૨૦૨૨.-આગામી તા.૧૭-૧૮/૦૩/૨૦૨૨ ના હોળી ધુળેટીનો તહેવાર ઉજવવામાં આવનાર હોય તે દરમ્યાન કાયદો અને વ્યવસ્થાની પરિસ્થિતિ જળવાઈ રહે, તે હેતુસર ગુજરાત પોલીસ અધિનિયમ-૧૯૫૧ની કલમ-૩૭ (૩) મુજબ તા.૧૪/૦૩/૨૦૨૨ થી તા.૧૮/૦૩/૨૦૨૨ સુધી જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે, તેમના તા.૦૫/૦૩/૨૦૨૨ ના પત્ર ક્રમાંક:એલઆઈબી/હોળી ધુળેટી/જાહેરનામું/૬૨૩/૨૦૨૨થી દરખાસ્ત અત્રે મોકલી આપેલ.

વાસ્તે, હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ, સને ૧૯૫૧ ના ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ સત્તાની રૂઠે નીચે મુજબ આદેશ આપું છું કે, સમગ્ર આણંદ જિલ્લામાં તા.૧૪/૦૩/૨૦૨૨ થી તા.૧૮/૦૩/૨૦૨૨ સુધી (બંને દિવસો સહિત) સક્ષમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહી તથા સરઘસ કાઢવું નહી.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની કુટપાથ, ગલીઓ અને પેટાગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહી.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૮૬૦ ના ૪૫, માં) ની કલમ-૧૮૮ હેઠળ શિક્ષાને પાત્ર થશે.

મે આજરોજ તારીખ. ૧૧મી માર્ચ, ૨૦૨૨ ના રોજ મારી સહી તથા કચેરીનો સિક્કો કરી આપ્યો.

કે.વી.વ્યાસ,
અધિક જિલ્લા મેજિસ્ટ્રેટ
આણંદ.

જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૩ (૧) (બી) અન્વયેનો

નં.પીઓએલ/ર/જાહેરનામા/એસ.આર./૨૮/૨૦૨૨.- આગામી તા.૧૪/૦૩/૨૦૨૨ થી તા.૧૮/૦૩/૨૦૨૨ સુધી ફાગણસુદ પુન (હોળી-ધુળેટી) ના તહેવાર નિમિત્તે ડાકોર ખાતે આવેલ રણછોડજી મંદિરે ધાર્મિક લોક મેળો ભરાનાર છે. આ મેળામાં અમદાવાદ, ખેડા, આણંદ, પંચમહાલ, વડોદરા જિલ્લામાંથી મોટી સંખ્યામાં યાત્રાળુઓ પગપાળા દર્શનાર્થે આવતા હોય છે. આ દરમ્યાન વાહનોની સતત અવર જવર ના કારણે અકસ્માત થવાનો અને જાનહાની થવાનો સંભવ રહે છે. જેથી પદયાત્રીઓની સલામતીને ધ્યાનમાં રાખીને નીચે જણાવ્યા મુજબના માર્ગો ઉપર તા.૧૪/૦૩/૨૦૨૨ થી તા.૧૮/૦૩/૨૦૨૨ સુધી ભારે માલવાહક વાહનોની અવર જવર ઉપર પ્રતિબંધ મુકવા માટે જાહેરનામું પ્રસિધ્ધ કરવા પોલીસ અધિક્ષકશ્રી, આણંદનાઓએ તેમના તા.૦૫/૦૩/૨૦૨૨ ના પત્ર ક્રમાંક:એલઆઈબી/હોળી-ધુળેટી/જાહેરનામું/૬૨૪/૨૦૨૨થી દરખાસ્ત અત્રે મોકલી આપેલ છે.

વાસ્તે, હું, કેતકી વ્યાસ, (જી. એ. એસ.), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂઠે તા.૧૪/૦૩/૨૦૨૨ થી તા.૧૮/૦૩/૨૦૨૨ (બંને દિવસો સુધ્ધાંત) સુધી નીચે જણાવેલ માર્ગો ઉપરથી પસાર થતાં ભારે માલવાહક વાહનો પસાર થવા ઉપર પ્રતિબંધ ફરમાવું છું તથા આ માર્ગો ઉપરથી પસાર થતાં વાહનો નીચે જણાવેલ માર્ગોએ ડાયવર્ટ (વાળવા) કરવા હુકમ કરું છું.

વાહનોની અવર જવર પર પ્રતિબંધ મુકવાના માર્ગો તેમજ વૈકલ્પિક રૂટો:

(૧) વાસદ ચોકડી થી સારસા, ખંભોળજ, ઓડ, ઉમરેઠ થઈ ડાકોર તરફ જતા મોટા વાહનો આણંદ હાઈવે ચોકડી થઈ આગળ જશે.

- (૨) ભાલેજ ચોકડી,લીંગડા,ઉમરેઠ થઈ ડાકોર તરફ જતા મોટા વાહનો ભાલેજ ચોકડીથી ચકલાસી રોડ થઈ હાઈવે તરફ જશે.
(૩) ઉમરેઠ ત્રણ રસ્તાથી ડાકોર તરફ જતા ભારે વાહનો ઓડ,સારસા થઈ આગળ જશે.

અપવાદ

સરકારી વાહનો એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી,આણંદ/ખેડા-નડીયાદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.
આજ તારીખ.૧૧મી માર્ચ ,૨૦૨૨ ના રોજ મારી સહી તથા સિક્કો કરી આપ્યો.

કેતકી વ્યાસ,
અધિક જિલ્લા મેજિસ્ટ્રેટ,
આણંદ.

